

ಡಾ. ಸಿ. ಸೋಮಶೇಖರ ಭಾ.ಆ.ಸೇ. (ಎ)

ಅಧ್ಯಕ್ಷರು

ಕರ್ನಾಟಕ ಗಣಿ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರ  
ಕರ್ನಾಟಕ ಸರ್ಕಾರ



ಕರ್ನಾಟಕ ಸರ್ಕಾರ

ಫೆಡರೇಷನ್ ಹೌಸ್, ಎಫ್.ಕೆ.ಸಿ.ಸಿ.ಐ. ಕಟ್ಟಡ  
3ನೇ ಮಹಡಿ, ಕೆಂಪೇಗೌಡ ರಸ್ತೆ,  
ಬೆಂಗಳೂರು - 560 009.  
ದೂರವಾಣಿ : 080-22356626  
ಮೊಬೈಲ್ : +91 9880191228  
ಇಮೇಲ್ : kbada6666@gmail.com  
drcsomasekhara9@gmail.com

ದಿನಾಂಕ: 03-06-2022

ಮಾನ್ಯ ಸಂಪಾದಕರು,

ಮಾನ್ಯರೇ,

ವಿಷಯ:- ಎಂಇಎಸ್‌ನ ಶ್ರೀ ದೀಪಕ್ ದಳವಿ ಅವರು ಬೆಳಗಾವಿಯಲ್ಲಿ  
ಇತ್ತೀಚೆಗೆ ನಡೆಸಿದ ಧರಣಿಯ ಬಗ್ಗೆ - ಪತ್ರಿಕಾ ಪ್ರಕಟಣೆ.

\*\*\*\*\*

ಬೆಳಗಾವಿಯಲ್ಲಿ ಆಗಾಗ್ಗೆ ಎಂಇಎಸ್ ನವರು ಕನ್ನಡ ವಿರೋಧಿ ಮುಷ್ಕರ ಹಾಗೂ ಧರಣಿಗಳನ್ನು ನಡೆಸುತ್ತಿರುವುದು ತುಂಬಾ ಆತಂಕಕಾರಿ ವಿಷಯವಾಗಿದೆ. ಇತ್ತೀಚೆಗೆ ಎಂಇಎಸ್‌ನ ನಾಯಕರೆಂದು ಹೇಳಿಕೊಳ್ಳುವ ಶ್ರೀ ದೀಪಕ್ ದಳವಿ ಅವರು ಬೆಳಗಾವಿ, ಬೀದರ್, ಕಾರವಾರ, ಭಾಲ್ಕಿ ಮತ್ತು ನಿಪ್ಪಾಣಿಗಳು ಮಹಾರಾಷ್ಟ್ರಕ್ಕೆ ಸೇರಬೇಕೆಂದು, ಹಲವಾರು ಎಂಇಎಸ್ ನಾಯಕರ ಜೊತೆಗೂಡಿ ಧರಣಿ ನಡೆಸಿರುವುದು ತುಂಬಾ ದುರದೃಷ್ಟಕರ. ಬೆಳಗಾವಿ, ಬೀದರ್, ಕಾರವಾರ, ಭಾಲ್ಕಿ ಮತ್ತು ನಿಪ್ಪಾಣಿ ಕರ್ನಾಟಕ ರಾಜ್ಯದ ಅವಿಭಾಜ್ಯ ಪ್ರದೇಶಗಳಾಗಿದ್ದು, ಇವುಗಳು ಕರ್ನಾಟಕ ರಾಜ್ಯದಲ್ಲಿ ಉಳಿದಿರುವ ಬಗ್ಗೆ ಯಾವುದೇ ರೀತಿಯ ಗೊಂದಲ ಇರುವುದಿಲ್ಲ. ಆದಾಗ್ಯೂ ಶ್ರೀ ದೀಪಕ್ ದಳವಿ ಯವರು ತಮ್ಮ ಸಹಚರರೊಂದಿಗೆ ಅನಗತ್ಯವಾಗಿ ಈ ಬಗ್ಗೆ ಧರಣಿ ನಡೆಸಿ ಜಿಲ್ಲೆಯ ಆಡಳಿತಕ್ಕೆ ಬೆದರಿಕೆ ಒಡ್ಡಿರುವುದು ಕ್ಷಮಾರ್ಹವಲ್ಲ. ಒಂದು ವೇಳೆ ಬೆಳಗಾವಿ ಮಹಾರಾಷ್ಟ್ರಕ್ಕೆ ಸೇರದಿದ್ದಲ್ಲಿ ಜಿಲ್ಲಾಡಳಿವು ಸ್ಥಗಿತಗೊಳ್ಳುವಂತೆ ಧರಣಿ ಹೂಡುತ್ತೇವೆಂಬ ಗೊಡ್ಡು ಬೆದರಿಕೆಗೆ ಜಿಲ್ಲಾಡಳಿತವಾಗಲಿ ಅಥವಾ ಕರ್ನಾಟಕ ಸರ್ಕಾರವಾಗಲಿ ಮಣಿಯುವ ಪ್ರಶ್ನೆಯೇ ಇಲ್ಲ.


ಬೆಳಗಾವಿಯಲ್ಲಿ ಕನ್ನಡಿಗರು ಮತ್ತು ಮರಾಠಿಗರು ಪರಸ್ಪರ ಸ್ನೇಹದಿಂದ ಮತ್ತು ಸಾಮರಸ್ಯದಿಂದ ಇರುವಾಗ ಆಗಾಗ್ಗೆ ಇಂತಹ ಅನಗತ್ಯ ತಗಾದೆಗಳನ್ನು ಹುಟ್ಟು ಹಾಕಿ ಇಲ್ಲಿನ ಜನರ ನಡುವಣ ಸಾಮರಸ್ಯವನ್ನು ಸಹಭಾಷ್ಯೆಯನ್ನು ಕದಡುವಂತಹ ಶ್ರೀ ದೀಪಕ್ ದಳವಿ ರವರ ಕ್ರಮವನ್ನು ಸರ್ಕಾರವು ಗಂಭೀರವಾಗಿ ಪರಿಗಣಿಸಿ ಇಂತಹವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುವುದು ಅತ್ಯಗತ್ಯವೆಂಬುದು ನಮ್ಮ ಸ್ಪಷ್ಟ ಅಭಿಪ್ರಾಯವಾಗಿರುತ್ತದೆ.

ಪು.ತಿ.ನೋ....

ಬೆಳಗಾವಿಯಲ್ಲಿ ಶಾಂತಿ, ನೆಮ್ಮದಿ ಮತ್ತು ಪರಸ್ಪರ ಪ್ರೀತಿ, ಸ್ನೇಹಗಳಿಂದ ತಮ್ಮ ಬದುಕನ್ನು ನಿರ್ವಹಿಸುತ್ತಿರುವ ಬೆಳಗಾವಿಯ ಜನತೆಗೆ ಇಂತಹ ಅನಗತ್ಯ ವಿವಾದಗಳಿಂದ ತೊಂದರೆ ಆಗಬಾರದು ಎಂಬ ಹಿನ್ನೆಲೆಯಲ್ಲಿ ಆಗಾಗ್ಗೆ ಇಂತಹ ಪ್ರಕರಣಗಳಿಗೆ ಜೀವ ಕೊಡುವಂತಹ ನಿರ್ದಿಷ್ಟ ವ್ಯಕ್ತಿಗಳ ಮೇಲೆ ಜಿಲ್ಲಾಡಳಿತ ಮತ್ತು ಕರ್ನಾಟಕ ಸರ್ಕಾರವು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕರ್ನಾಟಕ ಗಡಿ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರವು ಸರ್ಕಾರವನ್ನು ಆಗ್ರಹಿಸುತ್ತದೆ.

ಗೌರವ ವಂದನೆಗಳೊಂದಿಗೆ,

ತಮ್ಮ ವಿಶ್ವಾಸಿ,



[ಡಾ. ಸಿ. ಸೋಮಶೇಖರ ಭಾ.ಆ.ಸೇ (ನಿ)]

ಅಧ್ಯಕ್ಷರು

ಕರ್ನಾಟಕ ಗಡಿ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರ